

**धीय स्त्री.** (देश.) बेटी, पुत्री पुं. जामाता, दामाद।

**धीया स्त्री.** (देश.) पुत्री, बेटी, लड़की।

**धीर वि.** (तत्.) 1. जो धैर्य रखता हुआ जल्दी न विचलित हो 2. ठहरा हुआ 3. स्थिर चित्त 4. जल्दी न घबराने वाला 5. गंभीर 6. दृढ़ 7. सबल, बलवान 8. विनीत, नम्र 9. मनोहर 10. मंद, धीमा पुं. 1. समुद्र 2. विद्वान 3. केसर 4. ऋषभ नामक औषधि 5. मंत्र 6. राजा बलि 7. बुद्ध 8. वर्ण-वृत्त का एक प्रकार जिसके प्रत्येक चरण में तीन तगण और दो गुरु होते हैं पुं. धैर्य 1. धैर्य धीरज, मन की स्थिरता, ढाढ़स 2. संतोष, सब्र।

**धीरक पुं.** (तत्.) धीरज, धैर्य।

**धीरचेता पुं.** (देश.) स्थिर चित्त वाला, दृढमति।

**धीरज पुं.** (तत्.) दे. धैर्य।

**धीरजता स्त्री.** (तद्.) धैर्य, धीरज।

**धीरजमान पुं.** (तद्.) धैर्यवान।

**धीरता स्त्री.** (तत्.) 1. धीर होने का गुण/भाव/ अवस्था 2. चित्त की स्थिरता, धैर्य 3. गंभीरता 4. विद्वत्ता, पांडित्य 5. चातुर्य 6. संतोष।

**धीरत्व पुं.** (तत्.) धीर होने का गुण, भाव अवस्था, धीरता।

**धीरपत्री स्त्री.** (तत्.) जमीकंद, धरणीकंद।

**धीरप्रशांत पुं.** (तत्.) दे. धीरशांत।

**धीरमति वि.** (तत्.) धीरज रखने वाला, धैर्यवान।

**धीर ललित पुं.** (तत्.) काव्य. साहित्य में वह नायक जो कोमल स्वभाव वाला, हँसमुख एवं कलाप्रेमी, सुखी तथा संपन्न हो जैसे- स्वप्न वासवदत्ता का नायक माधव धीर ललित है।

**धीरशांत पुं.** (तत्.) काव्य. साहित्य में वह नायक जो दयावान, वीर, सुशील, शांत, पुण्यवान हो उदा. मालतीमाधव का नायक माधव धीरशांत है।

**धीरा स्त्री.** (तत्.) काव्य. 1. साहित्य में वह नायिका जो नायक के शरीर पर दूसरी स्त्री के साथ रमण

के चिह्न देखकर शांत भाव से व्यंग्यपूर्ण शब्दों से कोप प्रकट करे 2. व्यंग्य से कोप प्रकट करने वाली नायिका 3. गिलोय, गुडुच 4. काकोली 5. माल कँगनी वि. धीमा।

**धीराधी स्त्री.** (तत्.) शीशम का पेड़।

**धीराधीरा स्त्री.** (तत्.) काव्य. साहित्य में वह नायिका जो नायक के शरीर पर स्त्री रमण के चिह्न देख कुछ व्यंग्य और कुछ रुदन आदि के माध्यम से अपना कोप प्रकट करती है।

**धीरावी स्त्री.** (तत्.) शीशम का पेड़।

**धीरे क्रि.वि.** (तद्.) 1. आहिस्ता या मंद गति से उदा. वह धीरे चलता है 2. नीचे या हल्के स्वर में उदा. वह धीरे गा रहा था 3. चुपके से प्रयो. वह धीरे से दबे कदमों से कमरे में आया।

**धीरे-धीरे अव्य.** (तद्.) 1. मंद गति से, आहिस्ता 2. शनैः शनैः 3. नीचा या धीमा स्वर।

**धीरोदात्त पुं.** (तत्.) काव्य. साहित्य में वह नायक जो अपनी भावनाओं पर पूर्ण नियंत्रण रखने वाला, वीर, दृढ़, क्षमाशील, दयालु, निरभिमानी, विनम्र और गंभीर हो जैसे- रामचंद्र, युधिष्ठिर आदि।

**धीरोद्धत पुं.** (तत्.) प्रचंड, अहंकारी, सदा अपने गुणों का बखान करने वाला, चपल नायक उदा. भीमसेन।

**धीरोष्णी पुं.** (तत्.) एक विश्वदेव।

**धीर्य पुं.** (तत्.) कातर।

**धीलटि स्त्री.** (तत्.) पुत्री, कन्या।

**धीलटी स्त्री.** (तत्.) पुत्री, कन्या।

**धीवर पुं.** (तत्.) 1. महुआ, मल्लाह 2. सेवक 3. मत्स्य पुराण के अनुसार एक देश 4. देश का निवासी।

**धीवरक पुं.** (तत्.) मल्लाह।

**धीवरी स्त्री.** (तत्.) 1. मल्लाहिन, धीवर की स्त्री 2. बड़ी मछली मारने का कैंटिया 3. मछली की टोकरी।

**धुंकार स्त्री.** (तद्.) जोर का शब्द, गड़गड़ाहट, गरज।